

पृषध्नः काण्वः। इन्द्रः, प्रस्कण्वश्च, ५ अग्निसूर्यौ। गायत्री, ५ पङ्क्तिः।

प्रति ते दस्यवे वृक राधो अदृश्यहयम्। द्यौर्न प्रथिना शवः ॥ ८.०५६.०१

दस्यवे- स्तेनाय । वृक- हे दस्युविकर्तन । ते- तव । राधः- संसिद्धिः । अहयम्- अकुटिला । प्रति-
प्रतिकूलतया । अदर्शि- दृश्यते । द्यौः- सूर्यः । न- इव । प्रथिना- पृथुत्वेन । शवः- तव
बलमस्ति ॥१॥

दश मर्ह्य पौतक्रतः सहस्रा दस्यवे वृकः। नित्याद्रायो अमंहत ॥ ८.०५६.०२

पौतक्रतः- हे पूतक्रतो । मर्ह्यम् । दश सहस्रा- प्रभूतान् । दस्यवे- दस्यून् । विभक्तिव्यत्ययः । वृकः-
छिन्नवान् । नित्यात्- सनातनात् त्वत्तः । रायः- सम्पदः । अमंहत- दानशीला यच्छन्ति ॥२॥

शतं मे गर्दभानां शतमूर्णावतीनाम्। शतं दासाँ अति स्रजः ॥ ८.०५६.०३

गर्दभानां शतम्- बहून् रासभान् । ऊर्णावतीनां शतम्- बह्वीर्मेघीः । दासान् शतम्- प्रभूतसेवकान् ।
स्रजः- मालाः । अति- अतिशयिताः । देवा ददुः ॥३॥

तत्रो अपि प्राणीयत पूतक्रतायै व्यक्ता। अश्वानामिन्न यूथ्याम् ॥ ८.०५६.०४

अश्वानां यूथ्याम्- तुरगवृन्दम् । प्राणवृन्दम् । व्यक्ता- विविधं गन्ता इन्द्रः । तत्र । अपि । पूतक्रतायै-
शोधितक्रतुयुक्तायै । प्राणीयत- प्रकर्षेण नीतवान् ॥४॥

अचेत्यग्निश्चिकितुर्हव्यवाट् स सुमद्रथः।

अग्निः शुक्रेण शोचिषा बृहत्सूरौ अरोचत दिवि सूर्यौ अरोचत ॥ ८.०५६.०५

चिकितुः- विदुषः । अग्निः । अचेति- ज्ञायते । हव्यवाट्- हव्यवाहकः । सः- असौ । सुमद्रथः- स्वयं
गन्ता । सुमत् स्वयमिति यास्कः । अग्निः । शुक्रेण- शुभ्रेण । शोचिषा- तेजसा । सूरः- विद्वान् ।
बृहत्- महत्तया । अरोचत- प्रकाशते । दिवि- नभसि । सूर्यः । अरोचत ॥५॥